

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ವಿರಚಿತಃ

|| ಯಾದವಾದ್ರಿಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಯಾದವಾದ್ರಿಸ್ತುತಿಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಆನಂದಪೂರ್ಣೋಽಸ್ಮಿ ನ ಚ ಶ್ರಮೋ ಮೇ
ಪಾಪಾನಿ ಸರ್ವಾಣಿ ವಿನಾಶಿತಾನಿ |
ಸ್ವಯಂ ಪ್ರಸನ್ನೋ ಯದುಭೂಧರೇಂದುಃ
ಸಂಪತ್ಕುಮಾರೋ ಯದಯಂ ನತೋಽದ್ಯ || ೧ ||

ಸಂಪತ್ಕುಮಾರಂ ಸಕಲಾಭಿವಂದ್ಯಂ
ಸದ್ಭಿಸ್ಸಮಾಸ್ವಾದಿತಪಾದಪದ್ಮಂ |
ನತ್ವಾ ಯದುಕ್ಷ್ಮಾಧರಮೌಲಿಭಾಗೇ
ಸ್ಥಿತೋಽಸ್ಮ್ಯಹಂ ನಂದಧುಮೌಲಿಭಾಗೇ || ೨ ||

ಸೀತಾಂ ಲಬ್ಧುಮತೀವ ಪೂರ್ವಮಭವನ್
ಪೃಥ್ವೀಧರಾ ವಾನರೈಃ
ನೀತಾ ವಾರಿನಿಧಿಂ ತತಶ್ಚ ಮಹಿತಂ
ಪ್ರಾಪ್ತುರ್ಯಶಶ್ಯಾಶ್ವತಂ |
ತೇಭ್ಯೋಽಪ್ಯಭ್ಯಧಿಕೋಯದುಕ್ಷಿತಿಧರ-
ಸ್ತೋಽಯಂ ಯದಸ್ಮಿನ್ ಪುನಃ
ಸೀತಾನಾಯಕ ಏಷ ತಾದೃಶಧನು-
ಷ್ಕೋಟಿಂ ಪುರಾಽದರ್ಶಯತ್ || ೩ ||

ಜಯತು ಜಯತು ಭೂಮಿಸ್ಸರ್ವಸಾರೈಕಭೂಮಿಃ
ಜಯತು ಜಯತು ತಸ್ಯಾಂ ಯಾದವಾದ್ರೀಂದ್ರಮೂರ್ತಿಃ |
ಜಯತು ಜಯತು ತಸ್ಯಾಂ ಪಾಠಶಾಲಾಪಿಸೇಯಂ
ಜಯತು ಜಯತು ತಸ್ಯಾಂ ಭಾರತೀನೃತ್ತಲೀಲಾ || ೪ ||

ಭೂಮೌ ಕೋ ನು ಸತಾಂ ಪ್ರತೀಪಕರಣೇ ಬದ್ಧಾದರೋ ವರ್ತತೇ
ಸದ್ಯಸ್ತಂ ಪ್ಲುತಮಾರಚಯ್ಯ ನಿರಸುಂ ಕರ್ತಾಸ್ಮ್ಯಹಂ ಕಿಂ ನ್ವಿತಿ |
ಶ್ರೀಮದ್ಯಾದವಭೂಧರಾಗ್ರಭುವಿ ಸಃ ಶ್ರೀಮಾನ್ಯಕಂಠೀರವಃ
ಗಂಭೀರಾಕೃತಿರಾಶ್ರಿತೇಷ್ವಫಲದಃ ಜಾಗರ್ತಿ ಯೋಗಾಸನೇ || ೫ ||

|| ಇತಿ ಯಾದವಾದ್ರಿಸ್ತುತಿಃ ಸಮಾಪ್ತಃ ||